

ಚಕ್ರಗಳ ಶಕ್ತಿಯ ಯಶೋಗಾಥೆಗಳು

ಪ್ರೇಮಾ ಬಿ. ಪಾಟೀಲ ಮತ್ತು ಎಸ್. ವಾಯ್. ವಾಲಿ

ಕೃಷಿ ವಿಜ್ಞಾನ ಕೇಂದ್ರ, ವಿಜಯಪುರ - 586 101

☎: 9448339717

ಮಿಂಚಂಚೆ: patilprema@uasd.in

ಕೃಷಿ ವಿಜ್ಞಾನ ಕೇಂದ್ರಗಳು ಕೃಷಿಯೇತರ ಚಟುವಟಿಕೆಗಳಿಂದ ಜೀವನ ನಿರ್ವಹಣೆ ಮಾಡುವುದನ್ನೂ ಗ್ರಾಮೀಣರಿಗೆ ಕಲಿಸುತ್ತಿರುತ್ತವೆ. ಮಹಿಳೆಯರಿಗಾಗಿಯೇ ಹೇಳಿಮಾಡಿಸಿದಂತಹ ಹೊಳೆಗೆ ಉದ್ಯೋಗದ ತರಬೇತಿ ಪಡೆದು ಯಶಸ್ವಿಯಾಗಿ ಜೀವನ ಸಾಗಿಸುತ್ತಿರುವವರ ಯಶೋಗಾಥೆಗಳ ಟಿಪ್ಪಣಿಗಳು ಇಲ್ಲಿವೆ. ಬದುಕಲು ಶುದ್ಧ ಹಾಗೂ ಪ್ರಮಾಣಿಕ ಕಾರ್ಯವಿದ್ದರೆ ಸಾಕು ನಮ್ಮದಿ ಸಾಧ್ಯವೆಂಬ ಸಂದೇಶ ಈ ಲೇಖನದಲ್ಲಿ ಸಿಗುತ್ತದೆ. ಉಳಿದವರಿಗೂ ಪ್ರೇರಣೆಯಾಗುತ್ತದೆ.



“ಮಹಿಳೆಯರು ತಮ್ಮ ರಕ್ಷಣೆಗಾಗಿ ಪುರುಷರತ್ತ ನೋಡಬಾರದು. ಅವರು ತಮ್ಮ ಸ್ವಂತ ಶಕ್ತಿಯ ಮೇಲೆ ಅವಲಂಬಿಸಿರಬೇಕು” ಎಂದು ಮಹಾತ್ಮ ಗಾಂಧೀಜಿಯವರು ಹೇಳಿದ್ದಾರೆ. ನಿರ್ಣಯ ಮಾಡುವ ಸೂಕ್ತ ಕೌಶಲ್ಯ ಮತ್ತು ಅವಕಾಶಗಳನ್ನು ಮಹಿಳೆಯರಿಗೆ ನೀಡಿದರೆ ಅವರು ಪುರುಷರಿಗಿಂತ ಹೆಚ್ಚು ಅಲ್ಲಿದ್ದಿದ್ದರೂ ಅವರಿಗೆ ಸಮಾನರು ಎಂದು ಸಾಬಿತು ಪಡಿಸಬಲ್ಲರು. ಮಹಿಳೆಯರನ್ನು ಗೃಹ ಉದ್ಯೋಗದಲ್ಲಿ ತೊಡಗಿಸಲು, ಮಹಿಳೆಯರಿಗೆ ಸಿಮಿತವಾದಂತಹ ಕೌಶಲ್ಯಗಳಿಂದ ಕೂಡಿದ ಕೆಲಸಗಳಾದ ಹೊಲಿಗೆ, ಸೊಜಿಕೆಲಸ ಮುಂತಾದ ವೃತ್ತಿಗಳು ಸಹಾಯಕವಾಗಬಲ್ಲವು. ನಾವು ಇಂದು ಆಧುನಿಕತೆಯನ್ನು ಎಷ್ಟೇ ಮೈಗೂಡಿಸಿಕೊಂಡಿದ್ದರೂ, ಗ್ರಾಮೀಣ ಪ್ರದೇಶಗಳ ಜನರ ಮನೋಸ್ಥಿತಿಯು ಇನ್ನೂ ಸಂಪೂರ್ಣವಾಗಿ ಬದಲಾಗಿಲ್ಲ. ಹುಡುಗಿಯರಿಗೆ ಮತ್ತು ಮಹಿಳೆಯರಿಗೆ ನಗರಕ್ಕೆ ತೆರಳಿ ಹೊಸ ಕೌಶಲ್ಯಗಳನ್ನು ಕಲಿಯಲು ಸಾಕಷ್ಟು ಅಡತಡೆಗಳಿವೆ.

ಮಹಿಳೆಯರು ಮನೆಯಲ್ಲಿಯೇ ಕುಳಿತು ಆದಾಯ ತರುವಂತಹ ಕೌಶಲ್ಯಯುಕ್ತ ಚಟುವಟಿಕೆಗಳ ತರಬೇತಿಯನ್ನು ನೀಡುವ ಕುರಿತು ಚಿಂತನೆ ನಡೆಸಿದ ಕೃಷಿ ವಿಜ್ಞಾನ ಕೇಂದ್ರ ವಿಜಯಪುರವು ಮಹಿಳೆಯರಿಗಾಗಿ ಹೊಲಿಗೆ ತರಬೇತಿಯನ್ನು

ಪ್ರಾರಂಭಿಸಿತು. ಹೊಲಿಗೆ ತರಬೇತಿ ಪಡೆದ ಮಹಿಳೆಯರು ತಮ್ಮ ಮನೆಯಲ್ಲಿಯೇ ಕುಳಿತು ಹೊಲಿಗೆ ಚಟುವಟಿಕೆಯನ್ನು ಕೈಗೊಂಡು ಬಟ್ಟೆಗಳನ್ನು ಹೊಲಿದು ಅದಾಯವನ್ನು ಗಳಿಸಬಹುದು. 2011 ರಿಂದ ಗ್ರಾಮೀಣ ಮಹಿಳೆಯರಿಗೆ ಕೃಷಿ ವಿಜ್ಞಾನ ಕೇಂದ್ರ ವಿಜಯಪುರವು ಹೊಲಿಗೆ ತರಬೇತಿಗಳನ್ನು ಆಯೋಜಿಸುತ್ತ ಬಂದಿದೆ. ವಿವಿಧ ಗುಂಪುಗಳಲ್ಲಿ 260 ಮಹಿಳೆಯರಿಗೆ ತರಬೇತಿಯನ್ನು ನೀಡಲಾಗಿದೆ. ಪ್ರತಿ ವರ್ಷದಲ್ಲಿ 3-4 ತರಬೇತಿಗಳನ್ನು ಆಯೋಜಿಸಲಾಗುತ್ತದೆ. ಇಲ್ಲಿಯ ವರೆಗೆ ತರಬೇತಿ ತೆಗೆದುಕೊಂಡ ಮಹಿಳೆಯರಲ್ಲಿ ಶೇಕಡಾ ಅರವತ್ತರಷ್ಟು ಮಹಿಳೆಯರು ಮನೆ ಮಟ್ಟದಲ್ಲಿ ಹೊಲಿಗೆ ಉದ್ಯೋಗವನ್ನು ಪ್ರಾರಂಭಿಸಿದ್ದಾರೆ.

ಯಶೋಗಾಥೆ - 1 : ಶ್ರೀಮತಿ ಪ್ರೇಮಾ ಭೊಸಲೆ, ವಯಸ್ಸು 33 ವರ್ಷ, ವಿದ್ಯಾಭ್ಯಾಸ-ಪಿ.ಯು.ಸಿ, ಹಿಟ್ಟಿನಹಳ್ಳಿ ಗ್ರಾಮದಲ್ಲಿ (9900830563) ವಾಸಿಸುತ್ತಿದ್ದಾರೆ. ಅವರದು ಒಂದು ಚಿಕ್ಕ ಸಂಸಾರ. ಪ್ರೇಮಾ ಅವರು ಸ್ವಲ್ಪ ವಿಕಲಚೇತನರಾಗಿದ್ದರೂ ಸಹ ತಮ್ಮ ಗುರಿ ತಲುಪುವಲ್ಲಿ ಯಶಸ್ವಿಯಾಗಿದ್ದಾರೆ. ಇವರು

ಕೃಷಿ ವಿಜ್ಞಾನ ಕೇಂದ್ರದಿಂದ ಏರ್ಪಡಿಸಿದ್ದ ಹೊಲಿಗೆ ತರಬೇತಿಯಲ್ಲಿ ಭಾಗ ವಹಿಸಿ ಹೊಸ ಡಿಜಾಯಿನ್ಸ್, ಹೊಸ ಹೊಲಿಗೆ ಪದ್ಧತಿಗಳು, ಒಳ್ಳೆ ಫಿನಿಶಿಂಗ್ ಮುಂತಾದ ಕೌಶಲ್ಯಗಳನ್ನು ಪಡೆದುಕೊಂಡು ಹೊಲಿಗೆ ಉದ್ಯೋಗವನ್ನು ಪ್ರಾರಂಭಿಸಿದರು. ತರಬೇತಿ ಪಡೆಯುವ ಮುಂಚೆ ತಿಂಗಳಿಗೆ ರೂ. 3000/- ರಷ್ಟು ಇದ್ದ ಆದಾಯವನ್ನು ತರಬೇತಿ ಪಡೆದ ನಂತರ ಕ್ರಮೇಣ ತಿಂಗಳಿಗೆ ರೂ. 12000/- ರಿಂದ ರೂ. 15000/- ವರೆಗೆ ವೃದ್ಧಿಸಿಕೊಂಡಿದ್ದಾರೆ. ಬಂದ ಆದಾಯದಿಂದ ಅವರು ರೂ. 1,00,000/- ಸಾಲವನ್ನು ಮರು ಪಾವತಿ ಮಾಡಿದ್ದಾರಲ್ಲದೇ ಮನೆಯ ನವೀಕರಣಕ್ಕೆ ಕೂಡ ಸಹಾಯ ಮಾಡಿದ್ದಾರೆ. ಹಳೆ ಯಂತ್ರವನ್ನು ಕೊಟ್ಟು ಹೊಸ ಯಂತ್ರವನ್ನು ಖರೀದಿಸಿದ್ದಾರೆ. ಸದ್ಯಕ್ಕೆ ಅವರ ಹತ್ತಿರ ರೂ. 50,000/- ಉಳಿತಾಯವಿದ್ದು ಮಗನ ವಿಧ್ಯಾಭ್ಯಾಸಕ್ಕಾಗಿ ಮೀಸಲಿಟ್ಟಿದ್ದಾರೆ. ಇವರ ಸಾಧನೆಯನ್ನು ಮೆಚ್ಚಿದ ಮನೆಯ ಸದಸ್ಯರು ಕೆಲವೊಮ್ಮೆ ಹಣದ ಅಡಚಣೆ ಇದ್ದಾಗ ಮಹಿಳೆಯರೂ ಕೂಡಾ ಆರ್ಥಿಕ ಸಹಾಯ ನೀಡಿ ಕುಟುಂಬದ ಬೆನ್ನೆಲಬು ಆಗಬಲ್ಲರು ಎಂಬುದನ್ನು ಅರಿತುಕೊಂಡಿದ್ದಾರೆ. ಇವರ ಸಾಧನೆಯನ್ನು ಗಮನಿಸಿ ಅವರ ಹಳ್ಳಿಯಲ್ಲಿ ನೆರೆ-ಹೊರೆಯವರು ತಮ್ಮ ಮಕ್ಕಳನ್ನು ಹಾಗೂ ಮಹಿಳೆಯರನ್ನು ಹೊಲಿಗೆ ತರಬೇತಿಗೆ ಕಳುಹಿಸುತ್ತಿದ್ದಾರೆ. ಅವರಿಗೆ ಹೆಚ್ಚಿನ ಕೆಲಸದ ಭಾರವಿದ್ದಾಗ, ಕೃಷಿ ವಿಜ್ಞಾನ ಕೇಂದ್ರದಿಂದ ತರಬೇತಿ ಪಡೆದ ಇನ್ನಿತರ ಮಹಿಳೆಯರಿಗೆ ಕೆಲಸವನ್ನು ಕೊಟ್ಟು ಅವರಿಗೆ ಕೂಡಾ ಆದಾಯ ಬರುವ ಹಾಗೆ ನೋಡಿ ಕೊಳ್ಳುತ್ತಾರೆ. ಈ ರೀತಿ ಅವರು ಸ್ವಂತ ಉದ್ಯೋಗ ಪ್ರಾರಂಭಿಸಿದಲ್ಲದೆ ಬೇರೆಯವರಿಗೂ ಉದ್ಯೋಗ ಕಲ್ಪಿಸಿ ಕೊಡುತ್ತಿದ್ದಾರೆ.

ಯಶೋಗಾಥೆ - 2 : ಶ್ರೀಮತಿ ಶೋಭಾ ಚವ್ವಾಣ, ವಯಸ್ಸು 38 ವರ್ಷ, ಹಿಟ್ಟಿನಹಳ್ಳಿ ಗ್ರಾಮದಲ್ಲಿ (7026208722) ವಾಸಿಸುತ್ತಿದ್ದಾರೆ. ಇವರು ಸಣ್ಣ ವಯಸ್ಸಿನಲ್ಲಿಯೇ ತಮ್ಮ ಪತಿಯನ್ನು ಕಳೆದುಕೊಂಡರು. ಇವರಿಗೆ ಎರಡು ಹೆಣ್ಣು ಮಕ್ಕಳಿದ್ದಾರೆ. ಗಂಡ ತೀರಿಕೊಂಡ ಮೇಲೆ ಅವರು ತಮ್ಮ ಚಿಕ್ಕ ಮಕ್ಕಳೊಂದಿಗೆ ತವರು ಮನೆಯಲ್ಲಿ ವಾಸವಾಗಿದ್ದಾರೆ. ಕೃಷಿ ವಿಜ್ಞಾನ ಕೇಂದ್ರದಿಂದ ನೀಡುವ ತರಬೇತಿ ಬಗ್ಗೆ ಮಾಹಿತಿ ಗೊತ್ತಾದಮೇಲೆ, ಕೃಷಿ ವಿಜ್ಞಾನ ಕೇಂದ್ರ

ವಿಜಯಪುರದಿಂದ ಏರ್ಪಡಿಸಿದ್ದ ಹೊಲಿಗೆ ತರಬೇತಿಗಳಲ್ಲಿ ಭಾಗವಹಿಸಿ ಬಟ್ಟೆ ಹೂಲಿಯುವ ಕೌಶಲ್ಯವನ್ನು ಕಲಿತು ಕೊಂಡರು. ದೊಡ್ಡ ಪ್ರಮಾಣದ ಹೊಲಿಗೆ ಉದ್ಯೋಗ ಕೈಗೊಂಡಿದ್ದ ತಮ್ಮ ಸಂಬಂಧಿಕರೊಬ್ಬರ ಹತ್ತಿರ ಇವರು ಕೆಲಸ ಪ್ರಾರಂಭಿಸಿದರು. ಈ ರೀತಿ ಇವರು ಹೊಲಿಗೆ ಉದ್ಯಮದಲ್ಲಿ ತೊಡಗಿಸಿಕೊಂಡ ಮೊದಲು ತಿಂಗಳಿಗೆ ರೂ.1500/- ರಿಂದ 2000/- ರೂ. ತಿಂಗಳಿಗೆ ಆದಾಯ ಪಡೆಯುತ್ತಿದ್ದರು. ಈಗ ಸ್ವಂತ ತಾವೇ ಹೊಲಿಗೆ ಉದ್ಯಮ ಪ್ರಾರಂಭಿಸಿ ರೂ.5000/- ತಿಂಗಳಿಗೆ ಆದಾಯ ಪಡೆಯುತ್ತಿದ್ದಾರೆ. ಇವರು ಒಂದು ಶ್ರೀಮಂತ ಕುಟುಂಬದಿಂದ ಬಂದ ಕಾರಣ ಇವರಿಗೆ ಆರ್ಥಿಕ ಸಮಸ್ಯೆ ಇರದಿದ್ದರೂ ಕೂಡಾ ತಮ್ಮ ಪತಿಯ ಅಗಲಿಕೆಯ ದುಃಖದಿಂದ ಹೊರಗೆ ಬರಬೇಕು, ಬೇರೆಯವರಿಗೆ ಹೊರೆ ಆಗದೇ, ತಾವು ಸ್ವಾವಲಂಬಿ ಆಗಬೇಕು ಎಂಬ ಛಲದಿಂದ ಈ ಉದ್ಯೋಗದಲ್ಲಿ ತಮ್ಮನ್ನು ತಾವು ತೊಡಗಿಸಿಕೊಂಡು ಯಶಸ್ಸು ಕಂಡಿದ್ದಾರಲ್ಲದೆ ಬೇರೆ ನೊಂದ ಮಹಿಳೆಯರಿಗೆ ದೈರ್ಯ ತುಂಬುವ ಕೆಲಸ ಮಾಡುತ್ತ ಬೇರೆಯವರಿಗೆ ಇವರು ಒಬ್ಬ ಮಾದರಿ ವ್ಯಕ್ತಿಯಾಗಿದ್ದಾರೆ.

ಯಶೋಗಾಥೆ - 3 : ಶ್ರೀ ಉಸಮಾನ ಗಣಿ ಮಕಂದರ, ವಯಸ್ಸು-50 ವರ್ಷ (9901497704). ಇವರಿಗೆ ಒಬ್ಬ ಮಗ ಇದ್ದಾನೆ. ದುಬೈನಲ್ಲಿ ಹೊಲಿಗೆ ಕೆಲಸ ಮಾಡುತ್ತಿದ್ದ ಇವರು ಸಹೂದರ ತಿರಿಕೊಂಡ ಮೇಲೆ ಅವರ ತಂದೆ-ತಾಯಿಯನ್ನು ನೋಡಿಕೊಳ್ಳಲು ಇವರು ಸ್ವದೇಶಕ್ಕೆ ಮರಳಿ ಬಂದರು. ಇಲ್ಲಿಗೆ ಬಂದ ನಂತರ ಅವರು ತಮ್ಮ ವೃತ್ತಿಯನ್ನು ಮುಂದು ವರಿಸಿದರು. ಕುಟುಂಬದ ಕೆಲವೊಂದು ಸಮಸ್ಯೆಗಳಿಂದ, ಇವರ ಹೆಂಡತಿ ತವರು ಮನೆಗೆ ಹೊರಟು ಹೊದರು. ಅದರಿಂದಾಗಿ ಇವರು ಖಿನ್ನತೆಗೆ ಒಳಗಾದರು. ಇವರಿಗೆ ಒಬ್ಬಂಟಿಯಾಗಿ ಕುಳಿತು ಹೊಲಿಗೆ ಮಾಡುವುದರಿಂದ ರೋಸಿ ಹೊಗಿದ್ದರು. ಕಾರ್ಯನಿಮಿತ್ತ ಕೃಷಿ ವಿಜ್ಞಾನ ಕೇಂದ್ರಕ್ಕೆ ಬೇಟಿ ನೀಡುವ ಪ್ರಸಂಗ ಬಂದಿತು. ಕಛೇರಿಯಲ್ಲಿ ಅವರಿಗೆ ಯಾವುದಾದರೂ ಕೆಲಸ ವಿದ್ವರೆ ನೋಡಿ ಅಂತ ಕೇಳಿಕೊಂಡರು. ಅವರ ಕೌಶಲ್ಯದಲ್ಲಿ ಅಪಾರ ಅನುಭವವನ್ನು ನೋಡಿ, ಕೃಷಿ ವಿಜ್ಞಾನ ಕೇಂದ್ರವು ಅವರಿಗೆ ಹೊಲಿಗೆ ತರಬೇತಿಗಳಲ್ಲಿ ಸಂಪನ್ಮೂಲ ವ್ಯಕ್ತಿಯನ್ನಾಗಿ

ಉಪಯೋಗಿಸಿಕೊಳ್ಳಲಾಯಿತು. ತರಬೇತಿ ಪಡೆದ ಮಹಿಳೆಯರು ತಮ್ಮ ಹಳ್ಳಿಗಳಲ್ಲಿರುವ ಇತರೇ ಮಹಿಳೆಯರ ತರಬೇತಿಗಾಗಿ ಅವರನ್ನು ತೊಡಗಿಸಿಕೊಳ್ಳಲು ಪ್ರಾರಂಭಿಸಿದರು. ಇದು ಕ್ರಮೇಣವಾಗಿ ಮುಂದುವರೆದು ಇಂದಿಗೆ ಅವರು 350 ಕ್ಕಿಂತಲೂ ಹೆಚ್ಚು ಮಹಿಳೆಯರಿಗೆ ತರಬೇತಿಯನ್ನು ನೀಡಿದ್ದಾರೆ. ಅವರಿಗೆ ಜನ ಸಂಪರ್ಕಹೆಚ್ಚಾಗಿ ಹಾಗೂ ತರಬೇತಿಯಲ್ಲಿ ನಿರಂತರವಾಗಿ ತೊಡಗಿಸಿಕೊಂಡಿರುವುದರಿಂದ ಅವರು ಖಿನ್ನತೆಯಿಂದ ಹೊರಬಂದರು. ಮೊದಲು ತಿಂಗಳಿಗೆ ರೂ. 5000/- ರಿಂದ ರೂ. 6000/- ರಷ್ಟು ಆದಾಯ ಬರುತ್ತಿತ್ತು. ಈಗ ತಿಂಗಳಿಗೆ ರೂ. 15,000/- ರಿಂದ ರೂ. 20,000/- ರಷ್ಟು ಹೆಚ್ಚಾಗಿದೆ. ಅವರ ಹೆಂಡತಿ ಈಗ ಮನೆಗೆ ಮರಳಿ ಬಂದಿದ್ದಾರೆ. ಅವರಿಗೆ ಇನ್ನೊಂದು ಹೆಣ್ಣು ಮಗು ಹುಟ್ಟಿದೆ. ಅವರು ತಮ್ಮ ರೂ. 2,00,000/- ಸಾಲವನ್ನು ಮರು ಪಾವತಿಸಿ ಮತ್ತು ರೂ. 1,50,000/- ಉಳಿತಾಯವನ್ನು ಮಾಡಿದ್ದಾರೆ. ಇದಕ್ಕಿಂತ ಹೆಚ್ಚಾಗಿ ಅವರಿಗೆ ಖಿನ್ನತೆಯಿಂದ ಹೊರ ಬರಲು ಸಹಾಯ ಮಾಡಿದ ಕೃಷಿ ವಿಜ್ಞಾನ ಕೇಂದ್ರವನ್ನು ಮನಸಾರೆ ಸ್ಮರಿಸುತ್ತಾರೆ.

ಯಶೋಗಾಥೆ - 4 : ಶ್ರೀಮತಿ ಶಿವನಿಂಗವ್ವಾ ಯತನಾಳ, ವಯಸ್ಸು 28 ವರ್ಷ, ತಮ್ಮ ಎರಡು ಮಕ್ಕಳು ಮತ್ತು ಪತಿಯ ಜೊತೆಗೆ ಹಿಟ್ಟಿನಹಳ್ಳಿ ಗ್ರಾಮದಲ್ಲಿ (9980226398) ವಾಸಿಸುತ್ತಾರೆ. ಇವರು ಎರಡು ಉದ್ಯಮ ಮಾಡುತ್ತಿದ್ದಾರೆ. ಒಂದು ಹೊಲಿಗೆ, ಇನ್ನೊಂದು ಹಪ್ಪಳ ಮಾಡುವುದು. ಹಪ್ಪಳ ಮಾಡುವುದು ಬರಿ ಎರಡು ತಿಂಗಳು ಅಂದರೆ ಏಪ್ರಿಲ್ ಮತ್ತು ಮೇ ತಿಂಗಳಲ್ಲಿ ಮಾತ್ರ ಮಿಕ್ಕಿದ ಹತ್ತು ತಿಂಗಳಲ್ಲಿ ಅವರಿಗೆ ಯಾವ ಕೆಲಸವೂ ಇರಲಿಲ್ಲ. ಅವರಿಗೆ ಪಿತ್ತಾಜಿತ ಆಸ್ತಿ ಯಾವುದೂ ಇಲ್ಲ. ಅವರು ಮನೆಯ ಪರಿಸ್ಥಿತಿ ಸುಧಾರಿಸ ಬೇಕೆಂದರೆ ಅವರು ಮಂತ್ರೊಂದು ಉದ್ಯೋಗ ಮಾಡಲೇ ಬೇಕಿತ್ತು. ಅವರಿಗೆ ಹೊಲಿಗೆ ಯಂತ್ರದ ಬಗ್ಗೆ ಸ್ವಲ್ಪ ಮಾಹಿತಿ ಇತ್ತು. ನೆರೆಹೊರೆಯವರಿಂದ ಕೃಷಿ ವಿಜ್ಞಾನ ಕೇಂದ್ರದಲ್ಲಿ ಹೊಲಿಗೆ ತರಬೇತಿ ನೀಡುವ ಬಗ್ಗೆ ಅವರಿಗೆ ಮಾಹಿತಿ ದೊರಕಿತು. ಇವರು ಕೃಷಿ ವಿಜ್ಞಾನ ಕೇಂದ್ರವನ್ನು ಸಂಪರ್ಕಿಸಿ, ಕೃಷಿ ವಿಜ್ಞಾನ ಕೇಂದ್ರದಿಂದ ಏರ್ಪಡಿಸಲಾದ ತರಬೇತಿಗಳಲ್ಲಿ ಹಾಜರಾಗಿ ತರಬೇತಿಯನ್ನು ಪಡೆದರು. ಪ್ರಾರಂಭದಲ್ಲಿ ಅವರು ತಿಂಗಳಿಗೆ ರೂ. 1,000/- ರಿಂದ



1500/-ರ ವರೆಗೆ ಆದಾಯ ಗಳಿಸುತ್ತಿದ್ದರು. ಕೃಷಿ ವಿಜ್ಞಾನ ಕೇಂದ್ರದಲ್ಲಿ ಹೊಲಿಗೆ ತರಬೇತಿ ಪಡೆದ ನಂತರ ಈಗ ಅವರು ತಿಂಗಳಿಗೆ ರೂ. 5,000/- ರಿಂದ ರೂ. 6,000/- ರೂಪಾಯಿ ಆದಾಯ ಪಡೆಯುತ್ತಿದ್ದಾರಲ್ಲದೇ ತಮ್ಮ ಹಳೆ ಮನೆಯನ್ನು ದುರಸ್ತಿಗೊಳಿಸಿದ್ದಾರೆ. ತಮ್ಮ ಮನೆಯ ಪರಿಸ್ಥಿತಿ ಈಗ ತುಂಬ ಸುಧಾರಿಸಿದೆ ಎಂದು ಹೆಮ್ಮೆಯಿಂದ ಹೇಳಿಕೊಳ್ಳುತ್ತಾರೆ.

ಯಶೋಗಾಥೆ - 5 : 2016-17 ರಲ್ಲಿ, ಇ.ಡಿ.ಪಿ ಕಾರ್ಯಕ್ರಮದಡಿಯಲ್ಲಿ, ಆರು ಮಹಿಳೆಯರ ಗುಂಪನ್ನು ರಚಿಸಿ ತರಬೇತಿಯನ್ನು ನೀಡಲಾಯಿತು. ತರಬೇತಿ ಪಡೆದ ಎಲ್ಲಾ ಮಹಿಳೆಯರು ಹಣವನ್ನು ಹೊಡೆಕೆ ಮಾಡುವ ಸ್ಥಿತಿಯಲ್ಲಿರಲಿಲ್ಲವಾದ್ದರಿಂದ ಇಬ್ಬ ಮಹಿಳೆಯರು ಹಣ ಹೊಡೆಕೆ ಮಾಡಲು ಮುಂದಾದರು ಮತ್ತು ನಾಲ್ಕು ಮಹಿಳೆಯರನ್ನು ಕೆಲಸಕ್ಕಾಗಿ ನೇಮಿಸಿಕೊಂಡರು. ಕೃಷಿ ವಿಜ್ಞಾನ ಕೇಂದ್ರವು ತನ್ನ ವತಿಯಿಂದ ತತ್ಕಾಲಿಕವಾಗಿ ಎರಡು ಹೊಲಿಗೆ ಯಂತ್ರ, ಒಂದು ಪಿಕ್ನೋ-ಫಾಲ ಮತ್ತು ಒಂದು ಓವರ್ಲಾಕ್ ಯಂತ್ರಗಳನ್ನು ಕೊಟ್ಟು ರೂ. 5000/- ವರೆಗೆ ಹೊಲಿಗೆಗೆ ಉಪಯೋಗವಾಗುವ ವಸ್ತುಗಳನ್ನು ನೀಡಲಾಯಿತು.

ಇದರಿಂದ ಅವರು ಒಂದು ಚಿಕ್ಕ ಹೊಲಿಗೆ ಘಟಕವನ್ನು ಪ್ರಾರಂಭಿಸಿದರು. ಈ ಘಟಕಕ್ಕೆ ಸ್ವಾರ್ಥಿ ಹೊಲಿಗೆ ಮಹಿಳಾ ಗುಂಪು ಎಂದು ಹೆಸರಿಡಲಾಯಿತು. ಈ ಸ್ವಾರ್ಥಿ ಹೊಲಿಗೆ ಘಟಕದಿಂದ ಆರು ತಿಂಗಳಲ್ಲಿ ಆದಾಯ ರೂ. 68,930/- ರಷ್ಟು ಬಂದಿದೆ. ಈ ರೀತಿ ಮಹಿಳೆಯರು ಮನೆಯಲ್ಲೇ ಇದ್ದುಕೊಂಡು ಹೊಲಿಗೆ ವೃತ್ತಿಯನ್ನು ಅಳವಡಿಸಿಕೊಂಡು ಸ್ವಾವಲಂಬಿಯಾಗಿ ಬದುಕಬಹುದು.
